

W (46/5)

ព្រះរាជាណាចក្រកម្ពុជា  
ជាតិ សាសនា ព្រះមហាក្សត្រ

180374 15 2023

ការងារប្រចាំរាត្រីខ្មែរ  
សាលាឧទ្ធរណ៍ភ្នំពេញ

សាលាឧទ្ធរណ៍ភ្នំពេញ

សភាព្រហ្មទណ្ឌ

សំណុំរឿងព្រហ្មទណ្ឌ

លេខ : ៥៣០

ចុះថ្ងៃទី ១៥ ខែ ១០ ២០១៩

សាលដីកា

លេខ : ០៥ រក្សា អ

ចុះថ្ងៃទី ២៧ ខែ ១១ ២០១១

បង្កើតឡើងតាមច្បាប់ស្តីពីការចាត់តាំង និងសកម្មភាពរបស់សាលាជំរះក្តីដែលប្រកាសឱ្យប្រើ  
តាមក្រឹត្យលេខ ០៦ ក្រ ចុះថ្ងៃទី ០៨ ខែ កុម្ភៈ ឆ្នាំ ១៩៩៣ បានបើកសវនាការជាសាធារណៈនៅសាលា  
ឧទ្ធរណ៍ នាថ្ងៃទី ០៦ ខែ មករា ឆ្នាំ ២០១១ ដោយមានសមាសភាពដូចខាងក្រោម:

ក្រុមប្រឹក្សាជំនុំជម្រះ

- លោក [REDACTED] ជាប្រធាន
- លោក [REDACTED] ជាចៅក្រមប្រឹក្សា
- លោក [REDACTED] ជាចៅក្រមប្រឹក្សា

គំនិតវាយតម្លៃសវនាការ

លោក [REDACTED]

គ្រូឧបត្ថម្ភសវនាការ

លោក [REDACTED]

ដើម្បីជំនុំជម្រះលើបណ្តឹងឧទ្ធរណ៍នៃសំណុំរឿងព្រហ្មទណ្ឌលេខ ៥៣០ ចុះថ្ងៃទី ១៥ ខែ តុលា ឆ្នាំ ២០០៩  
រវាង:

- ជនជាប់ចោទឈ្មោះ [REDACTED] ភេទប្រុស អាយុ ៣៨ ឆ្នាំ ជាតិខ្មែរ ទីកន្លែងកំណើតភូមិអណ្តូង  
សង្កាត់តោករកា ខណ្ឌដង្កោ រាជធានីភ្នំពេញ ទីលំនៅសព្វថ្ងៃភូមិអណ្តូង សង្កាត់តោករកា ខណ្ឌដង្កោ  
រាជធានីភ្នំពេញ មុខរបរពាណិជ្ជករ ដុំពុកឈ្មោះ [REDACTED] រ) អ្នកយល់ឃើញ [REDACTED] រ) ប្រពន្ធឈ្មោះ [REDACTED]  
[REDACTED] កូនក្មាន ទោសពីមុនមាន ។
- មានលោកជំនួយ [REDACTED] មេធាវីការពារ ។

ជាប់ចោទពីបទ: ផ្តល់សក្ខីភាពក្លែង និងក្លែងលិខិតឯកជន ប្រព្រឹត្តទៅរាជធានីភ្នំពេញ កាលពីថ្ងៃទី ០៤-១០-២០០៤ បទល្មើសព្រហ្មទណ្ឌដែលមានចែង និងឱ្យផ្ដន្ទាទោសតាមមាត្រា ៥០, ៥៦ នៃច្បាប់ព្រហ្មទណ្ឌអន្តរកាល ។

- ដើមបណ្តឹងរដ្ឋប្បវេណីឈ្មោះ: [REDACTED] ភេទប្រុស អាយុ ៦០ឆ្នាំ ជាតិខ្មែរ ទីលំនៅសព្វថ្ងៃ ភូមិបាយ៉ាប សង្កាត់ភ្នំពេញថ្មី ខណ្ឌបួស្សីកែវ ក្រុងភ្នំពេញ ។

ការប្រព្រឹត្តរបស់ជនជាប់ចោទមានដូចតទៅ

កាលពីថ្ងៃទី ០៤ ខែតុលា ឆ្នាំ២០០៤ ឈ្មោះ: [REDACTED] និងតូកន បានធ្វើកិច្ចសន្យាទិញ និងលក់ដីក្លែងក្លាយ ដោយបានក្លែងស្នាមមេដៃ និងក្លែងដាក់ឈ្មោះ: [REDACTED] ថា បានលក់ដីនៅភូមិបាយ៉ាប សង្កាត់ភ្នំពេញថ្មី ខណ្ឌបួស្សីកែវ មកឱ្យខ្លួនឈ្មោះ: [REDACTED] ជួយកលិខិតក្លែងនោះទៅប្តឹងតុលាការក្រុងភ្នំពេញ ដើម្បីឱ្យតុលាការសម្រេចប្រគល់ដីឱ្យខ្លួនធ្វើជាម្ចាស់កម្មសិទ្ធិស្របច្បាប់ ។

បានឃើញ សាលក្រមព្រហ្មទណ្ឌលេខ ២៨ ៥ ចុះថ្ងៃទី ០៧ ខែកក្កដា ឆ្នាំ២០០៥ របស់សាលាដំបូងរាជធានីភ្នំពេញ ដែលមានខ្លឹមសារនៃសេចក្តីសម្រេចដូចតទៅ:

១- ផ្ដន្ទាទោសឈ្មោះ: [REDACTED] ភេទប្រុស អាយុ ៣៨ឆ្នាំ ដាក់ពន្ធនាគារកំណត់ ១ឆ្នាំ និងពិន័យជាប្រាក់ចំនួន ៥.០០០.០០០រៀល (ប្រាំលានរៀល) ដាក់ចូលថវិការដ្ឋ ពីបទ ក្លែងលិខិតឯកជន ប្រព្រឹត្តទៅក្រុងភ្នំពេញ កាលពីថ្ងៃទី ០៧-០៣-១៩៩៣ និងថ្ងៃទី ១០-០៤-១៩៩៣ បទល្មើសព្រហ្មទណ្ឌដែលមានចែងឱ្យផ្ដន្ទាទោសតាមមាត្រា ៥០ នៃច្បាប់ព្រហ្មទណ្ឌអន្តរកាល និង ផ្ដន្ទាទោសឈ្មោះ: [REDACTED] ភេទប្រុស អាយុ ៣៨ឆ្នាំ ដាក់ពន្ធនាគារកំណត់ ១ឆ្នាំ ពីបទ ផ្តល់សក្ខីភាពក្លែង ប្រព្រឹត្តទៅរាជធានីភ្នំពេញ កាលពីថ្ងៃទី ០៤-១០-២០០៤ បទល្មើសព្រហ្មទណ្ឌដែលមានចែង និងឱ្យផ្ដន្ទាទោសតាមមាត្រា ៥៦ នៃច្បាប់ព្រហ្មទណ្ឌអន្តរកាល សរុបកំណត់ចំនួន ២ឆ្នាំ (ពីរឆ្នាំ) គិតបន្តពីសាលក្រមមុន ។

២- បង្គាប់ឱ្យឈ្មោះ: [REDACTED] ពិន័យចំនួន ៥.០០០.០០០រៀល (ប្រាំលានរៀល) ដាក់ចូលថវិការដ្ឋ ពីបទ ក្លែងលិខិតឯកជន ប្រព្រឹត្តទៅក្រុងភ្នំពេញ កាលពីថ្ងៃទី ០៧-០៣-១៩៩៣ និងថ្ងៃទី ១០-០៤-១៩៩៣ បទល្មើសព្រហ្មទណ្ឌដែលមានចែងឱ្យផ្ដន្ទាទោសតាមមាត្រា ៥០ នៃច្បាប់ព្រហ្មទណ្ឌអន្តរកាល ។

៣- បដិសេធចោលការសុំចាត់របៀបបង្វិលសំណុំរឿងនេះទៅអយ្យការដើម្បីចោទប្រកាន់លើតុកនរបស់មេធាវីតំណាង និងការពារសិទ្ធិដើមបណ្តឹងរដ្ឋប្បវេណី ។

៤- ទុកសិទ្ធិឱ្យដើមបណ្តឹងរដ្ឋប្បវេណីប្តឹងទាមទារសំណងនៅពេលក្រោយ ។



៥- សាលាក្រុមនេះជំនុំជម្រះនៅថ្ងៃទី ២៦ ខែមិថុនា ឆ្នាំ២០០៥ និងប្រកាសជាសាធារណៈនៅថ្ងៃទី ០៧ ខែកក្កដា ឆ្នាំ២០០៥ ចំពោះមុខជនជាប់ចោទ កំបាំងមុខដើមបណ្តឹងរដ្ឋប្បវេណី បើកផ្លូវប្តឹងទាស់ និងប្តឹងឧទ្ធរណ៍ តាមកំណត់ច្បាប់ ។

- បានឃើញ ពាក្យបណ្តឹងឧទ្ធរណ៍ ចុះថ្ងៃទី ១១ ខែកក្កដា ឆ្នាំ២០០៥ របស់ឈ្មោះ [redacted] ឧទ្ធរណ៍ និងសាលាក្រុមព្រហ្មទណ្ឌលេខ ២៨ ដ ចុះថ្ងៃទី ០៧ ខែកក្កដា ឆ្នាំ២០០៥ របស់សាលាដំបូងរាជធានីភ្នំពេញ ត្រង់ចំណុចទាំងមូលនៃសេចក្តីសម្រេច ។

- បានឃើញសេចក្តីសន្និដ្ឋានរបស់តំណាងមហាអយ្យការអមសាលាឧទ្ធរណ៍ ។
- បានឃើញរបាយការណ៍រឿងព្រហ្មទណ្ឌរបស់ចៅក្រមរបាយការណ៍ សភាព្រហ្មទណ្ឌនៃសាលាឧទ្ធរណ៍ ។

នាពេលសវនាការ

- ជនជាប់ចោទឈ្មោះ [redacted] (វត្តមាន)
- ដើមបណ្តឹងរដ្ឋប្បវេណីឈ្មោះ [redacted] (វត្តមាន)
- លោកស្រី [redacted] ជាមេធាវីការពារជនជាប់ចោទ (វត្តមាន)

ជនជាប់ចោទឈ្មោះ [redacted] ឆ្លើយថា: ខ្លួនប្តឹងឧទ្ធរណ៍មកដោយតុលាការក្រុងភ្នំពេញដាក់ទោស ខ្លួនទ្វេដេក ហើយការទិញដី និងលុយកាក់ទិញដី គឺតាមរយៈឈ្មោះ [redacted] ហើយខ្លួនពុំដែលប្រគល់លុយឱ្យ ទៅម្ចាស់ដីផ្ទាល់ទេ ។ សំណូមពរ សុំតុលាការមេត្តាបន្ធូរបន្ថយទោសឱ្យខ្លួនផង ។

តំណាងមហាអយ្យការធ្វើសេចក្តីសន្និដ្ឋានថា: សំណូមពរ សុំឱ្យក្រុមប្រឹក្សាតម្កល់សាលាក្រុមរបស់សាលា ដំបូងរាជធានីភ្នំពេញ ទុកជាបានការដដែល ។

លោកស្រី [redacted] ជាមេធាវីការពារជនជាប់ចោទធ្វើការការពារថា: សំណូមពរ សុំឱ្យក្រុមប្រឹក្សាមេត្តា ពិចារណាស្របទោសឱ្យកូនក្តីខ្លួនដោយក្តីអនុគ្រោះ ។

- ក្រោយពីបានស្តាប់ចម្លើយជនជាប់ចោទ
- ក្រោយពីបានស្តាប់អំណរចម្លើយដើមបណ្តឹងរដ្ឋប្បវេណី
- ក្រោយពីបានស្តាប់សេចក្តីសន្និដ្ឋានរបស់តំណាងមហាអយ្យការអមសាលាឧទ្ធរណ៍
- ក្រោយពីបានស្តាប់សេចក្តីសន្និដ្ឋានរបស់មេធាវីការពារជនជាប់ចោទ
- ក្រោយពីបានពិនិត្យពិភាក្សានិងពិចារណាត្រឹមត្រូវតាមច្បាប់ហើយ ។

សភាព្រហ្មទណ្ឌ យល់ឃើញថា

១- បណ្តឹងឧទ្ធរណ៍ ចុះថ្ងៃទី ១១ ខែកក្កដា ឆ្នាំ២០០៥ របស់ឈ្មោះ [redacted] ធ្វើឡើងក្នុងកំណត់ច្បាប់ សាលាឧទ្ធរណ៍មន្ទីរជំនុំជម្រះធន យោងមាត្រា ៣៨២ នៃក្រមនីតិវិធីព្រហ្មទណ្ឌ ។

២- តាមចម្លើយរបស់ជនជាប់ចោទឈ្មោះ [REDACTED] បានឆ្លើយថា ក្នុងឆ្នាំ១៩៩៣ ខ្លួនបានទិញដី ១កន្លែង ដោយក្លែងស្នាមមេដៃ និងដាក់ឈ្មោះ [REDACTED] ហើយថា ឈ្មោះ [REDACTED] បានលក់ដីឱ្យខ្លួន តែតាមការ ពិតឈ្មោះ [REDACTED] ក្លែងឯកសារនេះដើម្បីយកឯកសារនេះទៅប្តឹងសុំសាលាក្រមពីតុលាការដើម្បីយកដីនេះ ទៅលក់ឱ្យអ្នកដទៃផ្សេងទៀត។

៣- ដើមបណ្តឹងរដ្ឋប្បវេណីឈ្មោះ [REDACTED] បានឆ្លើយថា ខ្លួនមិនដែលបានធ្វើកិច្ចសន្យាទិញ និងលក់ដី ចុះថ្ងៃទី ០៧ ខែមីនា ឆ្នាំ១៩៩៣ និងលិខិតប្រគល់ប្រាក់ផ្តាច់ ចុះថ្ងៃទី ១០ ខែមេសា ឆ្នាំ១៩៩៣ រវាងខ្លួន និងឈ្មោះ [REDACTED] ទេ ដូច្នេះ លិខិតដែលឈ្មោះ [REDACTED] ធ្វើទាំងប៉ុន្មាននោះ គឺជាបទល្មើសផ្តល់សក្ខីភាព ក្លែងក្លាយ និងក្លែងលិខិតកិច្ចសន្យាទិញ និងលក់ទាំងស្រុង។

៤- តាមការយល់ឃើញខាងលើមានភស្តុតាង និងពិរុទ្ធភាពគ្រប់គ្រាន់លើឈ្មោះ [REDACTED] ពិតជាបាន ប្រព្រឹត្តអំពើផ្តល់សក្ខីភាពក្លែង កាលពីថ្ងៃទី ០៤ ខែតុលា ឆ្នាំ២០០៤ និងបទ ក្លែងលិខិតឯកជន ប្រព្រឹត្តទៅ រាជធានីភ្នំពេញ កាលពីថ្ងៃទី ០៧ ខែមីនា ឆ្នាំ១៩៩៣ និងថ្ងៃទី ១០ ខែមេសា ឆ្នាំ១៩៩៣ បទល្មើសព្រហ្មទណ្ឌ ដែលមានចែងឱ្យផ្តន្ទាទោសតាមមាត្រា ៥០, ៥៦ នៃច្បាប់ព្រហ្មទណ្ឌអន្តរកាល។

៥- រឿងក្តីនេះត្រូវបានសាលាដំបូងរាជធានីភ្នំពេញ ធ្វើការអង្កេត និងលើកយកសំអាងហេតុមកបញ្ជាក់ ត្រឹមត្រូវតាមច្បាប់ហើយ សាលាឧទ្ធរណ៍ឯកភាពលើសំអាងហេតុនោះ ដូចនេះ សាលាឧទ្ធរណ៍មិនចាំបាច់លើកយក សំអាងហេតុនេះមកបញ្ជាក់ជាថ្មីទៀតទេ។

៦- សាលាក្រមព្រហ្មទណ្ឌលេខ ២៨ ដ ចុះថ្ងៃទី ០៧ ខែកក្កដា ឆ្នាំ២០០៥ របស់សាលាដំបូង រាជធានីភ្នំពេញ ទុកជាបានការដដែល។

ហេតុដូច្នេះ សភាព្រហ្មទណ្ឌ  
វិនិច្ឆ័យសេចក្តី

១- ទទួលបណ្តឹងឧទ្ធរណ៍ ចុះថ្ងៃទី ១១ ខែកក្កដា ឆ្នាំ២០០៥ របស់ឈ្មោះ [REDACTED] ទុកជាត្រឹមត្រូវ តាមទម្រង់ច្បាប់ តែបដិសេធចោលដោយផ្ទុយនឹងកតិច្បាប់។

២- តម្កល់សាលាក្រមព្រហ្មទណ្ឌលេខ ២៨ ដ ចុះថ្ងៃទី ០៧ ខែកក្កដា ឆ្នាំ២០០៥ របស់សាលាដំបូង រាជធានីភ្នំពេញ ទុកជាបានការពេញទាំងមូល។

៣- បន្តការឃុំខ្លួនជនជាប់ចោទឈ្មោះ [REDACTED] តាមនីតិវិធីច្បាប់។

70 (46)  
7

៤- សាលដីកានេះជំនុំជម្រះនៅថ្ងៃទី ០៦ ខែមករា ឆ្នាំ២០១១ ចំពោះមុខមេធាវីការពារជនជាប់ចោទ និងជនជាប់ចោទ និងប្រកាសជាសាធារណៈនៅថ្ងៃទី ២៧ ខែមករា ឆ្នាំ២០១១ ក៏ដោយមុខមេធាវីការពារជនជាប់ចោទ និងជនជាប់ចោទ ។

លើកសិទ្ធិឱ្យប្តឹងសាទុក្ខតាមកំណត់ច្បាប់ ។

ក្រឡាបញ្ជី

ចៅក្រមប្រឹក្សា

ប្រធានក្រុមប្រឹក្សាជំនុំជម្រះ

ហត្ថលេខា: [Redacted]

ហត្ថលេខា [Redacted]

ហត្ថលេខា [Redacted]

បានចម្លងចេញត្រឹមត្រូវតាមច្បាប់ដើម

សាលាឧទ្ធរណ៍ ថ្ងៃទី ០១ ខែ ០២ ឆ្នាំ២០១១

ក្រឡាបញ្ជី

*S. Benth...*

បានឃើញ

ប្រធានក្រុមប្រឹក្សាជំនុំជម្រះ



[Redacted]

[Redacted]